

చిట్రికు ఓంకంఠని కింకర్యస్వరూపి

1

గోడకాసుకుని కూర్చుని బీడీలు చుడుతున్న నాగుమణి క్షణంపాటు తన పనినాపేసి ఇవ తలకు జరిగి వొళ్ళు విరుచుకుంది. ఆమె తెను రుగా వున్న చేతులో తంబాకు (పొగాకు పొడుం) ప్రక్కనే వున్న గుల్ల (చిన్న బుట్ట)లో కట్టలు కట్టర బీడీలూ వున్నాయి.

అంతవరకూ తను చేసిన బీడీ కట్టల్ని ఒక సారి రెక్కపెట్టిందామె. యాభయ్యారు కట్టలు. అంటే పచ్చాలుగు వందల బీడీలు. క్రితంనాడు నడిరేయివరకూ చేసింది కాక ఇవాళ ఉదయాస్తుంచి వంచిన తల ఎత్తకుండా కూర్చుని చేస్తే ఆ బీడీలు తయాయారయి. అంతకు కొది క్షణాల ముందే ఆమెతోపాటు కూర్చుని చేసిన రాజ్యం, నర్సమ్మ, కమలలు కార్థానాకు వెళ్ళిపోయారు తలా వెయ్యి చేసు కుని. అదృష్టవంతులు వాళ్ళు; ఆ వెయ్యికూడా చేయకపోయినా పరవాలేదు వాళ్ళకు. మొగుళ్ళ సంపాదన మున్నూ సరిపోతుంది ఇళ్ళు గడవ తానకి. కాని తనకటా కాదు. రోజుకు తప్పని సరిగా వెయ్యిన్నర బీడీలయిన చెయ్యాలి. ఏడున్నర వస్తుంది. దానో తన ఇల్లు గడవటమే కాక తర్ర త్రాగుకుకూడా నడవాలి.

తలెత్తి పరిసరాలని గమనించిందామె. చీకటి పడబోతోంది. కార్థానా కట్టెసారిత. మిగతా వంద బీడీలకూడా చేస్తే కార్థానాకు తీసుకుపోవచ్చు. అత్రంగా తలవంచి ఆమె మళ్ళీ తన పనిలో నిమగ్నమయింది. ఆమె చేతివేళ్ళు చప్పుచప్పున కదలసాగాయి. తంబా కుని ఆకుమీద వరవటము, ఆకును చప్పున చుట్టెయటము, చూపుడువేలితో పైవేపుకొనను మడతల్తో మూసివేయడమూ, క్రిందివేపు కొనను దగరకు నొక్కి దారంతో బిగించటమూ. అంతా చక చకా సాగిపోతోంది....

2

“నాగుమణి”

పొయ్యిముందు కూర్చుని మందని కట్టెలతో కుస్తీపడుతున్న నాగుమణి తృళివడుతూ వెనక్కు తిరిగి చూసింది.

వాకిటి మందు మురళి. స్నానానికి పోతున్నట్లున్నాడు. యంగీ, బజాల చుట్టూ బవల్, చేతిలో పబ్బుపెట్టెతో నిలబడి వున్నాడు. ఆతను బాత్ రూముకు పోవాలంటే నాగుమణి వాళ్ళుంటున్న చిన్న గది ముందునుంచిపోవాలి.

చప్పున లేచి నిలబడింది నాగుమణి. గది సిండా నిండివున్న పొగలో ఆమె పుష్టా పుష్టంగా కనిపిస్తోంది బయటికి.

“ఆ పొగలో ఏమి బాధపడతావు బయటికి రాలాదు నాగుమణి!”

అతని స్వరంతో ధ్వనించిన దిగులుకు చలించిందామె. గణగబా బయటికి వచ్చి గుమ్మం వక్క గోడ నాసుకుని నిలబడింది.

“మీకు నేనంటే ఎందుకంత జాలి; మీకు నేనేమవుతానని?” అన్నది అర్థంగా.

“ఇప్పుడు నాకేమీ కావు నాగుమణి, కాని ముందు ముందు సువ్వు నాకేదో కావాలని ఆశ!”

అతని వొంటిమీది బవల్ జారింది. క్షణం పాటు కనిపించిన అతని ఎజ్జి ఆకరణయమైన దేహంవేపు తన పెద్ద కళ్ళతో చూసి వెంటనే చూపు మరల్చుకుందామె.

“అంటే?” అన్నది అర్థంకాక.

“అంటే—” చలుక్కున ముందుకు జరిగి ఆమె నోటిమీద ముడుపెట్టుకుని గణగబా బాత్ రూమ్ వేపు నడిచిపోయాడు మురళి.

చేష్టలు దక్కి అలా చూస్తూ నిలబడి పోయింది నాగుమణి. కొద్ది సేపటివరకూ ఆమెకు ఏమి జరిగిందన్నదికూడా అర్థం కాలేదు....

3

“నువ్వు దేవతవే నాగమణా!” ఏడుస్తూ అన్నాడు చిన్నయ్య.

కాళ్ళు జావుకుని గోడకానుకుని కూర్చుని దీడీలు చుడుతోంది నాగమణి. ఆమె భర్త చిన్నయ్య ఆమె పాదాలవద్ద కూర్చుని వున్నాడు. అప్పటికి అతను తాగిన నాలుకారా బాగా తలకెక్కి వుంది. అటాంటి నవయాలోనే అతను ఎక్కచగా వశ్యాత్వాపాన్ని ప్రదర్శిస్తుంటాడు.

“అవునే నాగమణా,” ముద్దలు ముద్దలుగా మాటాడసాగాడతను. “నాకునుగ నీ పై నల్లిలా తగలెయ్యటం ఇష్టం లేదే. కాని ఏం చేయను. వని చేయాలంటే కష్టపడాల, కష్టపడాలంటేనేను చెయ్యలేనే ఆ కష్టమూ....”

“మరి నేనెట్లా చస్తున్నాననుకుంటున్నావు?” విసుగా అందామె తల పైకి త్రకుండా.

“గిండుకే అన్నానే నువ్వు దేవతవనీ....”

హైస్కూలువరకూ ఎట్లాగో చదువు నీళ్ళు కొచ్చాడతను. ఆ తర్వాత చదువింక వంటబట్టలేదు. ఉద్యోగంకోసం ప్రయత్నించాడు కాని అదీ దొరకలేదు, అతనికి చెడున్నోహాలైనా లేవు జాలాయిగా తిరగటానికి. ఈ త్రాగు దొకటే న్నేహం; మస్తుగా తాగి ఇలా వశ్యాత్వాపాన్ని ప్రకర్షిస్తుంటాడు పెళ్ళాం ముందు. కారణం ఆ త్రాగుడికి పై నల్లి ఆమె ఇవ్వాలి. తన అనమర్దత అతనికి తెలుసు, అందుకే అలా కుళ్ళిపోతుంటాడు తాగి తాగి. శారీరకంగానూ, మానసికంగానూ.

ఆ క్షణాన నాగమణి కళ్ళ ఎదుట మురళీ కనిపించాడు. నగ్నంగా వున్న అతని ఛాతీ ఎర్రగా. మధ్య చిరువెంట్లుకల్లో, నునుపాటి గుండ్రటి చేతులు, ఆరోగ్యాన్నైగజమ్ముతుండే మొహము, నవ్వుతుండే కళ్ళు, తన పెదిమల మీద కదిలిన అతని పెదిమలు.... ఒక్కసారిగా ఆమె వొళ్ళు జలదరించింది.

భర్తవేపు మాసింది. మరకలు నిండిన బట్టలు, పెదిమల చివర కొద్దిగా చొంగ, ఎర్రటి కళ్ళు, దుబ్బిగా జుట్టు, పూటుగా సారాయి వాసన—

“వచ్చే జన్మలో కుక్కనై పుట్టి నీ ఇంటి వంచన వడి వుంటానే నాగమణా....” గొణుగు తున్నాడతను.

“ఊరకే లొల్లి వెట్టకుండా వండకో”, విసుక్కుండామె.

4

“నువ్వెంత అందంగా వుంటావు మణీ!”

మురళి గదిలో నిలబడి వుండామె. అత నామెను మంచంవద్దకు లాగుటానికి ప్రయత్నిస్తున్నాడు. మంతు గుర్రంలా ఆమె పెనగు లాడుతోంది.

“మణీ! అన్న ఆ సంబోధనలో నాగమణి కేదో చూదుర్యం ధ్వనించింది. క్షణంపాటు ఆమె మనసు పులకరించింది.

ఆ నవయాన సడనగా ఆమెకు తన భర్త చిన్నయ్య గుర్తుకు వచ్చాడు. గదిలో స్పృహ లేకుండా పడివున్నాడతను. ఆరోజు పై నలు ఎక్కువిచ్చి అతను బాగా తాగేటట్లు చేసేందామె, మురళి ప్రోత్సాహంతో. ఎంత పాపాత్మురాలు తాను! తనమీద తనకు చికాకేసిందామెకు.

“వదలండి నే పోవాలి!”

గింజుకుంది నాగమణి. కాని అతని వొంటి నుండి వస్తున్న ఏవో సుగంధాలు, అతని శరీరం కల్పిస్తున్న ఏవో తన్మయత్వాలు, ఆమె మనస్సును మై నం లా కరిగించసాగాయి. క్రమంగా భర్త మరుపులోకి జారిపోసాగాడు.

“అబ్బి!” మూలిగిందామె ఒక నవయాన.

“ఏమిటి మణీ!” ఆదుర్దాని ప్రదర్శించారు మురళి.

“వొళ్ళంతా పచ్చి పుండులా వుంది.”

వటు కొంచెంగా సడలించాడతను.

“పాపం పగలలా పనిచేసి వుంటావుకదూ!”

మృదువుగా ప్రవర్తిస్తూ అన్నాడతను. “ఇట్లా ఇక్కడుండి ఏమి బాధపడతావుగాని మణీ నాతో వచ్చేయరాదా!”

ఏదో లోకంలోకి జారిపోసాగిందామె.

5

దూరాన—చాలా దూరాన—

తన భర్తకిప్పుడు వందమైళ్ళ దూరాన వుంది నాగమణి. మురళితో కలిసి పచ్చిందామె

ఇక్కడికి. ఆ దాకినీ పడలేకా, ఆ సుఖాహి
 యాన్ని అనుభవమా కావలించుకుని వుండ
 లేకా, మురళి అందిస్తున్న సుఖాల్ని పడుటకో
 లేకా, జ్వర కెడుచుగా వుండి మనస్సు కల్పించే
 నేరవాచార్లు వదిలించుకోలేకానూ.

ఒక చిన్న చక్కటి బంగళాలో కాపురం
 పెట్టాడు మురళి. మొట్టొంట్లో ఆ ఇరుకు
 మూత్రమే మెగుల్తారు, పని వేళలో పనిచున్నది
 కాక. పవన గదిని, బ్రాయింగ్ రూమునూ
 ఎంట్ ఆకరణీయంగానూ, అందంగానూ తీర్చి
 దిద్దుకుంది సాగుమణి. మురళి పెదగా ఇల్లు
 కివీలి వెళ్ళే వాడు కాదు. కేరింతలూ, శృంగం
 రాలూ, ఏకాహూ, నీనిమాలూ, ఇలా క్షణం తీరిక
 లేని, డిక్లీరి ఏక్లీరి జీవితంతో దినాలు క్షణాలూ
 గడిచిపోతూ తాను మరేదో లోకంలో జీవిస్తు
 ప్పట్టూ, అంతకు మునుపు గడిపిన జీవితమంతా
 ఒక వీర కలలాగానూ అనిపించేదామెకు.

స్వల్పహా అందమూ, ఆరోగ్యమూ కలిగి
 వున్న ఆమె శరీరం పో. ఐతో సునువెక్కి,
 శృంగారంద్యూరా సొగసుల్ని సంకరించుకుని,
 నేర్పరికనంతో కూడుకున్న ప్రవృత్తారణలో
 సంపు సొంపుల్ని ప్రదర్శించుకుంటూ సమా
 జంలో ఆమెని ఒక డిక్లీరణలో దేమిగా
 చూడరుచేసింది. తరచుగా ఆమె అసంముందు
 నిలబడి తనను తాను చూసుకుంటూ మురుసు
 కునేది. గర్భవదేది.

ఆ మొదటి దినాల్లో ఆప్పుడప్పుడూ ఆమెకు
 భక్తి గుర్తులు వచ్చేవాడు. తాని ఆమెకు లభి
 పున్న సుఖాలూ, సాకర్యాల్నూ వెంటనే అకణ్ణి
 ఆమెలోంచి తరిమివేసేవి. త్వరలోనే అకణ్ణి
 మర్చిపోగలిగిందామె.

6

రెండేళ్ళు గడిచాయి. మూ డో యే డు
 ప్రారంభం కాబోతుండగా ఓ రోజు సాగుమణి
 ఒక విచిత్ర సంఘటనను ఎదుర్కొవాల్సి
 వచ్చింది.

ఆ మధ్యాహ్నం మురళి బయటికి వెళ్ళి
 పోయాడు. కొద్దిసేపయ్యాక ఎవరో తలుపు తట్టి
 పట్టు వినిపిస్తే వెళ్ళి ఆమె తలుపు తెరిచింది.

గుమ్మంలో ఎదురుగా చిన్నయ్య!
 "నువ్వా?"



చప్పున ఆమెను నెట్టుకుంటూ లోపలకి వచ్చాడతను. పస్తూనే ఆమె కాళ్ళమీద పడి పోయాడు.

“నాగమణా నువ్వు లేకుండా బ్రతకలేనే, వచ్చేయవే వెళ్ళిపోదాం....” ఏడవనాగాడు.

క్షణంపాటు నాగుమణికి ఏం చేయాలో అర్థం కాలేదు. త క్రరపాటుతో ఆతనినుండి తన కాళ్ళను విడిపించుకుంటూ అడిగింది.

“అసలిక్కడికి ఎలా వచ్చావు? నేనిక్కడ వుంటున్నట్లు నీకెలా తెలిసింది?”

చిన్నయ్య ఇట్టలన్నీ మానిపోయి మురికి కంపు కొడుతున్నాడు. నాగుమణి ఈ టానో వుంటున్నట్లు ఆతనికెలాగో తెలిసిందట. అత నిక్కడికి వచ్చి పదిరోజులపైగా అయింది. అప్పటివే ఆమెకోసమా, మురళికోసమా వెతుక్కుంటూ వీధులన్నీ తిరుగుతున్నాడు. నిన్న సాయంత్రం అనుకోకుండా ఈ వీధిలో మురళి కనిపించాడతనికి. మురళి అతణ్ణి గురు పట్టకపోవటం మంచిదే అయింది. మురళిని వెన్నాడుతూ వచ్చి ఈ ఇంటిని కనిపెట్టాడు. రాత్రెల్లా ఈ వీధిలోనే పదార్లు చేస్తూ ఇక్కడిక్కడే గడిపాడట. ఉదయం గుమ్మంముందు నాగుమణి కనిపించగానే అతనికి ఎక్కడలేని సంతోషమా కలిగింది. కాని అతను కొందర పడలేదు. మురళి బయటికి వెళ్ళిపోయేదాకా అక్కడెక్కడో కానుకు కూర్చున్నాడు— ఉదయం ఏడింటినుంచి మధ్యాహ్నం మూడింటి దాకా. మురళి కనుమరుగవగానే వచ్చి తలుపు కట్టేడు.

“పదవే నాగుమణా, అతనొచ్చేలోగా వెళ్ళి పోదాం!”

నాగుమణికి చాలా జాలేసింది.
“తిండి తిన్నావా?” అప్రయత్నంగా అడిగిం దామె.

“లేదు, నిన్ను పొద్దున తినటం!”

గుండెలు తరుక్కుపోయా యామెకు. చప్పున అతణ్ణి వంట గదిలోకి లాక్కుపోయి కడుపునిండా తిండి తినిపించింది. అతను అన్నం తింటుండగా ఆమె చెప్పకొచ్చింది— ఇక్కడ మురళికి పెద్దపెద్ద పోలీసాఫీసర్లతో

స్నేహముందనీ, కాబట్టి త్వరగా వెళ్ళిపోమ్మనీ, ఒకవేళ మురళి కనక అతణ్ణి చూసే ఏదో వంకని జైల్లో పెట్టించుతాడనీ, ఇలా ఇలా. పాపం అతను బెదిరిపోయాడు. త్వరత్వరగా తినేస్తూ అన్నాడు. “అయితే నువ్వు రానంటావా?”

“వచ్చే పరిస్థితిలో లేను నేను.”

ఆమె తను దాచుకున్న ధబ్బు కొంత వుంటే ఆ మొత్తాన్ని అతనికి ఇచ్చేసింది. వెళ్తూ వెళ్తూ అతనో మాట అన్నాడు.

“నాగుమణా ఇక్కడేమైనా నీకు కష్టాలు మొదలైనా లేక నీ తెప్పడైనా మనింటికి వచ్చేయాలని అనిపించినా వెంటనే వచ్చేసేయి. బతుకంతా నీకోసం ఎదురు చూస్తుంటాను..”




ఆ రాత్రి మురళి కౌగిటినుండి విడివడక ఆమె పరివరివిధాల ఆలోచించింది. అనేక విధాలుగా బాధపడింది. పశ్చాత్తాప పడింది. చిన్నయ్యకు తనెంత అన్యాయం చేసింది? ఎన్ని అబద్ధలాడింది. ఎంత బెదర గొట్టేసింది. అదే రాత్రి ఆమెకొక కల వచ్చింది.

గోడకానుకుని కూర్చుని ఆమె వీడిలు చుడుతోంది. యాంత్రికంగా ఆమె వ్రేళ్ళు వన చేసుకు పోతున్నాయి. క్రమక్రమంగా ఆ వ్రేళ్ళు నెప్పలు పుడుతున్నాయి. నడుం పీక్కు పోతోంది. ఆ బాధ భరింపలేక ఆమె వుండి వుండి వ్రేళ్ళు విరుచుకుంటోంది, నడుమును అటు ట్విస్ట్ చేసి ఇటు ట్విస్ట్ చేసి నొప్పిని పోగొట్టుకోవాలని ప్రయత్నిస్తోంది. అయినా ఆ వ్రేళ్ళు నొప్పిలూ నడుం పీకుడూ ఎంతకీ పోవటం లేదు. రాత్రంతా అదే కల, ఉదయం వరకూ.

ఉలిక్కిపడుతూ ఆమె కళ్ళు తెరిచేసరికి తెలతెలవారుతోంది. ఎంత భయంకరమైన కల: వెళ్ళి చప్పున మురళిని వాచేసుకుని పక్కనే పండుకండిపోయింది.

వారం రోజులపాటు ఆ కల ఆమెనలా హాంట్ చేసింది. రాత్రి పండుకుని నిద్రలోకి జారిపోగానే మొదలయ్యేది. అలా గోడకానుకుని



కూర్చోవడమూ, ప్రేమ యాంత్రికంగా ఆకుల్ని చుడుతుండటమూ, క్రమంగా నడుం పీకుడు మొదలవ్వడమూ, ప్రేమ నొప్పిపుడుతుండటమూ.... ఎగ్జిస్టు అయిపోయి అలసటతో తిరిగి నిద్ర లేచేదాకా రేచాకకూడా అదే బాధ అదే కలకాదు అదే వాస్తవం కంటిన్యూ ఆవుతున్నట్లుగా ఫీలయేదామే చాలా సేపటి వరకూ.

“ఓరి భగవంతుడా!” వగలల్లా మాటి మాటికీ నిట్టూర్చేది ఆ కల గుర్తుకు వచ్చి.

అదృష్టవశాత్తూ కొన్నాళ్ళ తర్వాత ఆమెకా కల రావటం మానేసింది.

8

చుట్టి మామూలు జీవితం సుందరంగా, రోకం రమణీయంగా కనిపిస్తున్న తరుణంలో నాగుమణి జీవితంలో అకస్మాత్తుగా ఏదో జరిగింది—గిర్రున తిరుగుతున్న కాల చక్రాన్ని ఎవరో బలిమినవట్టి ఆసినట్లుగా ఫీలయిందామె సడన్ గా. అది ఈ రకంగా జరిగింది.

ఒకసారి మురళికి సంబంధించిన మనుష్యులెవరో వచ్చి కొన్నాళ్ళు వుండిపోయారు. ఆ

నాలోజూలా వాళ్ళకు చాలా ఆప్యాయంగా, వాళ్ళు తనకూ స్వంత బంధువులేనట్లుగా అతిథి మర్యాదలు చేసింది నాగుమణి. కాని వాళ్ళు ఆమె తమకేదో అవకారం చేసినట్లుగానూ, తామామెను వెలేసినట్లుగానూ ప్రవర్తించారు. అంతేకాదు, వాళ్ళు వచ్చి వెళ్ళిపోయాక మురళిలోకూడా అలాంటిదే ఏదో మూర్ఖువచ్చింది. ఇదివరకటిలా అతనామెతో అంత ఆప్యాయంగా ప్రవర్తించటం లేదు, పూర్వలా ఇప్పుడతను ఎప్పుడూ ఇంటివద్ద వుండటం లేదు. క్లబ్బినీ, సిన్మాల్లనీ ఎక్కువ కాలాన్ని బయట గడుపుతున్నాడు. తన సుఖాన్ని తాను చూసుకుంటున్నాడు. ఆమెనంతగా పట్టించుకోవటం లేదు. క్రమంగా నాగుమణి వంటిరి తనాన్ని ఫీలసాగింది. అకలితో ఏదో జరుగుతోందనీ, తనకేదో జరగబోతోందనీ పసిగట్టసాగిందామె....

9

నిజమే, మురళి చాలా మారిపోయాడు. ఆమెమీది అకరణే సన్నగిల్లిందో లేక బంధువుల ప్రలోభాలే పనిచేశాయో గాని కొన్నాళ్ళయే

సరికి అతను మరీ విచిత్రంగా శయోరయాడు. చీటికి మాటికి ఆమెమీద విసుక్కుంటున్నాడు. తరచుగా చేయి చేసుకుంటున్నాడు.

ఓరోజు అన్నం సరిగా ఉండకలేదని అతనామెను చావ చితక బాదాడు.

“మురళీ నామీద మోజు తగిపోయిందా?” అడిగిందామె అంతా అయిపోయాక బాధగా చూస్తూ.

ఉలిక్కిపడ్డాడతను. కాని సమాధాన మివ్వలేదు. మళ్ళీ మర్నాటినుంచి మామూలే.

చిన్నగా రోజులు గడుస్తున్నాయి. అసీజీగా, భారంగా, విషాదంగా. కాలక్రమాన నాగుమణి కూడా సహనాన్ని కోల్పోసాగింది. పూర్వంలా కాకుండా ఇప్పుడామె అతనికి ఎదురు తిరిగి మాటాడుతోంది. మాటకి మాట అంటోంది. చివరికి అలాంటి పోటాట దెబ్బలాటలో ముగుస్తోంది, సామాన్యంగా. కాని రాత్రి అయేసరికి మూత్రం ఇదరూ దగరవుతున్నారు. ఆ బావతు శరీర అకర్ణణే లేకపోతే ఇదరూ ఏనాడో విడిపోయి వుండేవారు. కాని ఆ విషయంలోనూ కొన్నాళ్ళకి ఆటంకమే ఎదురయ్యింది వాళ్ళకు. అది సహజమే కూడా.

ఆ రాత్రి ఎప్పటిలాగే మురళి ఆమెతో శృంగారానికి ప్రయత్నించబోయాడు.

“నాకు వంట్లో బాగాలేదు,” అన్నదామె చిన్నగా విదిలించుకుంటూ. ఆ మధ్యాహ్నం జరిగిన కీచులాట ఆమె మనస్సునికా తేలు కొండిలా కుడుతోంది.

“ఎందుకు బాగాలేదు?” అన్నాడతను.

“ఏమో!” అటువేపుకు తిరిగి పడుకుంది.

కొద్దిసేపు ఆమె వీపువేపు చూసి చటుక్కున ఆమెను తనవేపు తిప్పకుని నోటిమీద ముద్దు పెట్టుకున్నాడతను.

ఈర్వ కాబోతూనే అతని మొహంలోకి చూసి ఉలిక్కిపడిందామె. అతని కళ్ళలో కాంతతప్ప ప్రేమ అనేది ఏ కొళానా లేదు. పెంకె గుర్రంలా అణిసి పట్టునుండి విడిపించుకుని ఛెంగున లేచి కూర్చుండామె.

“మురళీ నాకిష్టం లేకుండా నువ్వు పనిని చేయలేవు!” అన్నది తీవ్రంగా చూస్తూ.

“అంటే?”

“అంటే అదంతే. నా కిష్టం లేకుండా నువ్వు పనిని చేయవద్దంటున్నాకు. చేయలేవంటున్నాను. అర్థమయిందా?”

“ఐసీ. ఆ లేక్కన సీతో వుండాల్సిన అవసరం నాకూ లేదంటున్నాను. నేను చెప్పేది అర్థమయిందా నీకు?” మాటకు మాట అన్నాడతను.

“అంటే ఆ కార్యంకోసం మాత్రమే మన మిదరం కలిసి వుంటున్నామంటావా?”

“కాక! నువ్వేదో నాతో నమ్మకంగా కావరం చేస్తావని తీసుకొచ్చుకున్నాననుకుంటున్నావా?”

భరణు వదిలి లేచివచ్చిన అడదాన్నిగా గుర్తు తెస్తున్నాడతను. ఆ కించబాటును భరించలేక పోయాడామె.

అసలు చానాళ్ళనుంచి వాళ్ళిద్దరూ ఇట్లాంటి సిట్టుయేషన్ ఎదుగు కావచ్చని అనుకుంటూనే వున్నారు ఎవరికి వాళ్ళు అంతరాలో. అందుకు తమను తాము నన్నద్దం చేసుకుంటానూ వచ్చారు. ఆఖరికి ఆరోజు రానే వచ్చింది.

“సరే మురళీ, నీకంత మోజు వచ్చిపోయి నవ్వుడు జిడ్డులా నిమ్ము నేమ అంటిపెటకుని వుండటంకూడా మంచిది కాదు. రేపుడయేమే నేను వెళ్ళిపోతున్నాను. సరేనా!” కసిగా అన్నదామె.

ఆ మాటలన్నప్పుడూ, అంతకుముందు కొద్ది రోజులనుంచీ ఆమె కళ్ళలో చిన్నయ్య మెదులున్నాడు. అతను వెళ్ళిపోతూ అన్న మాటలు గుర్తుకు వచ్చాయామెకు.

“నాగుమణా నీ కెప్పుడయినా మనింటికి వచ్చేయాలనిపించినా లేక ఇక్కడ నీకేమయినా కష్టాలు మొదలయినా మనింటికి వచ్చేసేయి. బతుకంతానీకోసం ఎదురుచూస్తుంటాను...”

“నా విచ్చి చిన్నయ్యా, వచ్చేస్తున్నాను నీ వద్దకు!” తనలో తను గొణుక్కుండామె.

అప్పటికప్పుడు లేచి చకచకా తన బట్టల్ని సూట్ కేసులోకి నర్దుకుండామె.

“కుక్కలా నీ కాళ్ళవద్ద పడివుంటా ననుకున్నావేమో, అదేమీ జరగదు.”

మధ్యలో ముక్కు చీదుకుంటూ అరిచింది.

“ఇప్పుడే వెళ్ళిపోతాననుకుంటున్నావేమో, అదేమీ కాదు, రేపుదయం పోతాను. ఆమాత్రం వుండే హక్కుంది నాకు....” తనలో తను గొణుక్కుంటున్నట్లుగా మళ్ళీ అన్నది పెద్దగా, అతని మంచానికి అవతలగా నేలమీద చాప పడుచుకుంటూ.

ఆమె చేష్టల్ని ఆనందంగా పరికిస్తున్న మురళి ఆమె పడుకోబోతుండగా తెప్పరిల్లిన వాడై పర్చుతీసి కొంత పైకాన్ని ఆమెవేపుకు చూపుతూ అన్నాడు.

“దారి ఐర్దులకు వీటినుంచు.”

ఒక్క క్షణం ఆ తని మొహంతోకి ఏవ్యాంగా చూసినాగుమణి విసురుగా ఆ పైకా న్నుండుకుని తన తలగడక్రింద పెట్టుకుంది.

తన బంధువులు చూపించి వెళ్ళిన పిల అందమైన ఖాబోనీ, ఆమె తీసుకు రాబోయే ఆ స్త్రీని, తనకు తండ్రి అప్పగించబోయే బిజినెస్ గురించి తల్పాకుంటూ ఆ రాత్రి చాలా ఆలస్యంగా నిద్రపోయాడు మురళి....

10

గోడకానుకుని కూర్చుని బీడీలు చుడుతోంది నాగుమణి. ఎదురుగా వున్న చేటలో తంజాకు పోగుబడి వుంది ఒడ్డుగా. పక్కనే గులలో చుట్టగడిన కొద్దిపాటి బీడీలు మాత్రం వున్నాయి.

ఆమె చేతివేళ్ళు చప్పుచప్పున కదులు న్నాయి. తంజాకును ఆకుమీద పరపటమూ, ఆకును చప్పున చుప్పెయటమూ, చూపుడువేల్తో పైపై వెళ్ళ కొనను మడతలో మూసివేయటమూ, క్రొందవేపు కొనను దగ్గరకు నొక్కి దారంతో బిగించటమూ....

రాత్రంతా అదే కల ఆమెకు—

ఆమె వ్రేళ్ళు నొప్పి పుడుతున్నాయి, నడుం పీక్కుపోతోంది. ఆ బాధ భరించలేక మధ్య మధ్యలో మెటికలు విరుచుకుంటోందామె, నడుం విరుచుకుంటోంది....

రాత్రల్లా అదే కల—

జ్యోతి

ఎంత పనిచేసినా గులలో బీడీలు పెరగటం లేదు, చేటలో తంజాకు తరగటంలేదు. దీడి కట్టల్ని పెంచుదామనీ, ఆ తంజాకును కాస్తా అవచేదామనీ ఒకతే యాంగ్ముటీలో ఆమె తన పని వేగాన్ని పెంచ ప్రయత్నిస్తోంది. ఫలితంగా నడుం పీకుడూ, వ్రేళ్ళ నొప్పులూ, గుండెలో పెరిగిపోతున్న తెన్నూ మాత్రమే మిగులున్నాయి....

హా:ర్రా:

తెల్లవారు రూముకి ఉలిక్కిపడుతూ కళ్ళు తెరిచిందామె.

11

రాత్రి ఆలస్యంగా నిద్రపోయాడేమో, బాగా ప్రొద్దెక్కేదాకా నిద్రనుంచి మేల్కోలేక పోయాడు మురళి.

కళ్ళు తెరిచేసరికి ఎదురుగా నాగుమణి కనిపించింది. బ్రీమ్మగా తయారై వుందామె. ఆమె చేతిలో కాఫీ కప్పుంది. ఆమె పెదాలపై చిరు నవ్వుంది. కాని ఆమె కళ్ళల్లో దిగులు!

అవతలగా రాత్రి ఆమె సర్ది వుంచిన సూట్ కేస్ కనిపిస్తోందతనకి.

“దాంకా గాడ్, వెళ్ళిపోతోందన్న మాట!”

కాఫీ త్రాగుతూ సంతోషంగా అనుకున్నాడతను.

కాఫీ త్రాగటం పూర్తికాగానే అతను ఖాళీ చేసిన కప్పుని అందుకుందామె, దాన్ని కొంచెం అవతలగా వున్న టీపాయ్ మీద పెట్టి ఇటు తిరిగింది. కొద్దిసేపు అతని కళ్ళల్లోకి పేలవంగా చూసి నవ్వుతూనికి ప్రయత్నించింది.

“ఏమిటి, ఇంకేమైనా డబ్బులు కావాలా?”

అడిగాడతను!

చటుక్కున అతని పాదాలవద్ద మోకాళ్ళ మీద కూలబడిందామె. అతని అరచేతుల్ని పదే పదే ముద్దాడుతూ కళ్ళు ధారాపాతంగా వర్షిస్తుండగా ఉద్వేగంతో హిస్టిరికల్ గా ఇలా అనసాగింది:

“మురళీ మురళీ, వదలవుకదూ నన్ను—

దయచేసి నన్ను వదలవుకదూ—వీరిలా నీ కాళ్ళవద్ద పడి వుంటాను — వదలవుకదూ నన్ను....”

